



কেবিনেট

সামগ্ৰী আৰু সেৱা কৰ (ৰাজ্যসমূহৰ ক্ষতিপূৰণ) সম্পৰ্কীয় অধ্যাদেশ, ২০১৭ জাৰি কৰাৰ প্ৰস্তাৱত কেবিনেটৰ অনুমোদন

Posted On: 30 AUG 2017 2:53PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীৰ অধ্যক্ষতাত অনুষ্ঠিত কেবিনেট বৈঠকত সামগ্ৰী আৰু সেৱা কৰ (ৰাজ্যসমূহৰ ক্ষতিপূৰণ) আইন, ২০১৭ৰ প্ৰয়োজনীয় সংশোধনৰ লক্ষ্যৰে বিত্ত মন্ত্ৰালয়ে যি অধ্যাদেশ জাৰি কৰাৰ প্ৰস্তাৱ দাখিল কৰিছিল তাত আজি অনুমোদন জনোৱা হয়।

কেবিনেটৰ এই অনুমোদনৰ ফলত নিম্নোলিখিত বিষয়ত সৰ্বোচ্চ ১৫ৰ পৰা ২৫ শতাংশ পৰ্যন্ত ক্ষতিপূৰণ মাচুল মাত্ৰাবৃদ্ধি পাব পাৰে:

ক) চালকসহ সৰ্বাধিক ১০জন যাত্ৰী কঢ়িয়াব পৰা যাত্ৰীবাহী বাহন(৮৭০২ ১০, ৮৭০২ ২০, ৮৭০২ ৩০ অথবা ৮৭০২ ৯০ৰ অধীনত) আৰু

খ) ৮৭০৩ৰ তলৰ বাহনৰ ক্ষেত্ৰত।

জিএছটি পৰিষদৰ ফালৰ পৰা এই মাহত অনুষ্ঠিত এখন বৈঠকক সৰ্বোচ্চ ক্ষতিপূৰণ সম্পৰ্কীয় এই মাচুল নিৰ্ধাৰণ কৰাৰ পৰামৰ্শ প্ৰদান কৰা হয়। সেই অনুসৰি ৮৭০২ আৰু ৮৭০৩ ৰ তালিকাৰ বাহনৰ ক্ষেত্ৰত ক্ষতিপূৰণ হাৰ সৰ্বোচ্চ ১৫ৰ পৰা ২৫ শতাংশ ধাৰ্য কৰা হৈছে।

ইয়াৰ দ্বাৰা বাহনৰ ক্ষেত্ৰত ক্ষতিপূৰণ মাচুলৰ প্ৰকৃত হাৰ কি হ'ব, সেয়া নিৰ্দিষ্ট সময়ত জিএছটি পৰিষদে পৰীক্ষা কৰিব।

AKT/VBA/SH/DB

(Release ID: 1503938) Visitor Counter : 4

